



і ДЫЊ #2⁽¹⁹⁾ 10.2008 АІ АДАІ А

Інфармацыйны агляд рэгіянальных і агульнанацыянальных падзеяў



Навіны, факты, камэнтары, карысныя парады:
эканоміка, грамадства, права, зьмены заканадаўства,
калектыўная абарона грамадзкіх інтарэсаў, правоў і свабодаў ...



О ІОІ АДО:

* **ст. 1-2,7**



* **ст. 2-3**

- Чаму сёньня нельга рэальна абіраць і быць абраным ...!?



* **ст. 4**

- Пад вывескай «Выбары - 2008» у Беларусі ...

* **ст. 5**

- Правабаронцы – за свабодны выбар!


* **ст. 6-7**

- АДКРЫТЫ ЗВАРОТ ...

* **ст. 8**


- Эўрапейскі парлямэнт

Лічвіны-INFA ЗА СВАБОДНЫ ВЫБАР...!



Анжэліна
Джалі
– я жыву
толькі ў
СВАБОДЗЕ!

МЫ І ... СВАБОДА !?




І
МЫ –
БУДЗЕМ
ЖЫЦЬ У
СВАБОДЗЕ!

ПРАВИЛЫ ГУЛЬНІ – ДЛЯ ЎСІХ АДНЫ ...
АЛЬБО ГЭТАК, АЛЬБО – “ФУТБОЛ”
АДМЕНЯЕЦЦА
ДЫЙ ЛЮБИМЫ “ПРЭЗЫДЭНСКІ ХАКЕЙ” –
У АДНЫ ВАРОТЫ – ТАКСАМА ...



Не выкананьне элементарных умоваў празрыстасьці й адкрытасьці, транспарэнтнасьці ўсяго выбарчага працэсу, адсутнасьць (кантралюемых назіраньнем і прадстаўнікамі розных бакоў у складзе камісыў) дакладных і зразумелых кожнаму выбарчых працэдураў, ад якіх сёньня, нажаль, цалкам залежыць вынік “падліку галасоў”, азначае толькі адно – Беларусь у чарговы раз (дзякуючы “дубовасьці” ўласнай адміністрацыйна-каманднай сыстэмы й парушэньню абавязковых правілаў дэмакратычнага і свабоднага выбарчага працэсу) даказала, што не выконвае ні ўласнага нацыянальнага заканадаўства, ні міжнародных дамоваў у галіне правоў чалавека.

і дынь і АІ АДАІ А



Ініцыятыва
“Мы - Лічвіны”
& Licviny-INFA
Цэнтар Лічвіны
ў Жодзіне



МЫ –
БУДЗЕМ
ЖЫЦЬ У
СВАБОДЗЕ!

МАЁ САПРАЎДНАЕ ІМЯ – СВАБОДА ... !!!

ПРАВА НА ВЫБАР –
АСНОЎНАЕ ДЛЯ ГРАМАДЗТВА!



Чаму сёння нельга рэальна абіраць і быць абраным ... у Парлямэнт Беларусі!?

Мы, сябры ПБНФ і праваабаронцы, апанэнты ўлады ў Жодзіне ... – ня маем магчымасьці абірацца і быць абранымі ў Парлямэнт Беларусі, бо дзейная выбарчая сыстэма, цалкам падкантрольная кіруючаму рэжыму, не забяспечвае адкрыты і празрысты выбарчы працэс на падставе нават самых мінімальна дэмакратычных стандартаў, замацаваных у нормах міжнароднага права ды выбарчым заканадаўстве.

1. Акруговыя выбарчыя камісыі зфармаваныя ў выглядзе цалкам падпарадкаваных і кіруемых па вэртыкалі мэханізмаў маніпуляцыі.

У склад камісыіў увайшлі толькі іерархічна залежныя ад кіраўніцтва службовыя асобы, чыноўнікі і супрацоўнікі дзяржустановаў, сябры БРСМ і “партыі ўлады” ...

Незалежныя прадстаўнікі не трапілі ў склад гэтых ворганаў па Жодзінскай акрузе нават

коштам маніпуляцыі дакумэнтамі выбарчага зьместу, якая ўжо на самым пачатковым этапе зафіксаваная пры фармаваньні Жодзінскай акруговай выбарчай камісыі ... (заява з 108 подпісамі жыхароў Жодзіна на вылучэньне ў склад АВК №66 Аляксея Лапіцкага ў парушэньне ВК РБ – нават не разглядалася, а старшыня ЦВК, Л. Ярмошына, па дадзеным факце парушэньня выбарчага права – толькі выказала свае спачуваньні ...)

2. Участковыя выбарчыя камісыі – зфармаваныя з прызначаных функцыянераў падпарадкаванай і падкантрольнай рэжыму праўладнай намэнклятуры, яны здольныя выдаць “нагара” любыя неабходныя лічбы “галасаваньня” ...

3. Зфармаваныя паралельныя выбарчыя структуры кантролю й кіраваньня выбарчым працэсам – адзіная “намэнклятурна-выбарчая вэртыкаль”, якая й будзе выконваць чарговы “плян па выбарах” ...

4. Выбарчы фарс распачаты й праводзіцца ва ўмовах безпрэцэдэнтнага ўціску на іншадумцаў і палітычных апанэнтаў улады ва ўмовах абсалютнай манаполіі на сродкі масавай інфармацыі – адбываецца мэтавая дыскрэдытацыя палітычных суб’ектаў, без прадстаўленьня ім магчымасьці быць пачутымі грамадзтвам ...

5. Адчувальны адміністрацыйны ўціск і ідэалыгічны дыктат, перасьлед апанэнтаў улады, у тым ліку – праз структуры працоўных калектываў і адпаведныя дыскрымінацыйныя кантракты ...

Працяг на стар. 3



ПРАВИЛЫ ГУЛЬНІ ...

Дзейная ўлада ў краіне – не забяспечвае элемэтарных правоў уласных грамадзянаў-выбарнікаў, а таксама делегаваных імі ў выбарчыя камісыі назіральнікаў ...

Нават, калі дамоўныя бакі (у міжнародна-праўным кантэксце) будуць вельмі жадаць далучэньня Беларусі да цывілізаванай Эўрапейска-Сусьветнай супольнасьці, яны не змогуць гэтага зрабіць з-за таго, што як міжнародны суб’ект права, краіна пастаянна дыскрэдытуе сябе, прыніжае свой імідж ў пляне дабрасумленнага й надзейнага партнэрства.

І тут, скінуць на кагосьці іншага (празаходне-няправільнага ці ўсходне-нерадзівага) віну за падобныя праўны нігілізм і ўпарты дэструктыўызм у палітыцы, уладам проста не ўдасца.

Працягна стар.7



Аляксей Лапіцкі

6. Цэнтральная выбарчая камісія (ЦВК РБ) – не выконвае ўскладзеныя на яе функцыянальныя абавязкі па кантролю над выкананнем заканадаўства, быцца і не заўважае маштабных сыстэмных парушэнняў выбарчага права, ці ў лепшым выпадку, калі падлог ці маніпуляцыю цяжка ігнараваць з-за іх даказанасці – проста выказвае спачуванне пацярпелым учасце праўнага выбарчага бязмежжа ...

7. На этапе рэгістрацыі кандыдацкі мандат не атрымаў самыя значыныя для будучага парламэнту асобы ..., засталіся тыя, з каго, ў скрайнім выпадку, без асаблівых стратаў для кіруемасці новай Палаты Прадстаўнікоў НС РБ можна адабраць “некалі правільных дэмакратаў” для “паказнага дэмакратызму” і наступнай легітымізацыі ўсёй сыстэмы кіруемай ілжэдэмакратыі і “агульнанароднага волевыяўленьня” у Беларусі ... пасля дня чарговага “намэнклятурна-выбарчага самапрызначэння”.

8. “Заганяць народ” на выбарчыя ўчасткі будучы даўно апрабаванымі мэтадамі (і кнутом, і пернікам). А “паляваць на выбарніка”, збіраючы недастатковыя для “элегантнай перамогі” подпісы будучы нават на неўстаноўленых Выбарчым Кодэксам перасоўных ці часовых выбарчых участках ... – на гэта ўжо атрымана згода ЦВК, што тлумачыцца ростам небяспекаў тэрарызму на выбарчых участках пасля вядомага акту запалохвання грамадства і наступных мэтавых палітычных рэпрэсіяў, звязаных з злачынным “перадвыбарчым выбухам” у Менску.

9. А што наконт сьпісаў і сапраўднай колькасці выбарнікаў ...!? Што наконт “папярэдняга галасавання” ...?

Але ў краіне, якая імкнецца да стабільнасці, міру і дабрабыту – да дэмакратычных агульнасусветных каштоўнасцяў – павінна рэальна дзейнічаць права на свабодны выбар.

Што ёсць сапраўднымі выбарамі ... (параметры і дэм. стандарты)

Мінімальныя патрабаванні для таго, каб выбары адпавядалі сваёй назьве:

- 1) Усе выбарчыя камісіі – фармуюцца на альтэрнатыўнай аснове і працуюць ў межах выбарчага права і дакладна прапісанай дэмакратычнай працыдуры ...
- 2) Забараняецца дзейнасьць любых паралельных штабоў і цэнтраў кіравання ў часе выбарчага працэсу – выканаўчая ўлада не ўмешваецца ў дзейнасьць выбарчых камісіяў ...
- 3) У асноўных друкаваных і электронных СМІ краіны гарантуецца рэальны плюралізм думак і выказванняў – грамадзяне перад тым, як выбіраць павінны ведаць зь першакрыніцаў усе альтэрнатыўныя пазыцыі ў грамадстве, а забаронены Канстытуцыйна ідэалогічны манопалізм павінен быць зьменены на рэальны палітычны плюралізм, у падмурку якога – свабода слова, думкі і перакананняў, рэальная свабода СМІ.
- 4) Любыя парушэнні ВК РБ фіксуюцца і спыняюцца праваахоўнымі органамі, парушальнікі прыцягваюцца да вызначанай законам адказнасці без зважання на займаемыя пасады альбо палітычную прыналежнасць ...
- 5) Агітацыйная кампанія праводзіцца без дзейных сёння абмежаванняў права на мітынгі і сходы, свабодны распаўсюд інфармацыі, абмен думкамі і перакананнямі ...
- 6) Ліквідуецца інстытут папярэдняга галасавання і выбары праводзяцца ў адзін дзень, свабодна і без прымусу да галасавання ...
- 7) Падлік галасоў – адбываецца за “круглым сталом” і кантралюецца прадстаўнікамі апанентаў у выбарчых камісіях, цалкам даступны для назірання. Вынікі – заносцца ў пратакол, копіі перадаюцца ўсім зацікаўленым назіральнікам і прадстаўнікам апанентаў на выбарах ...
- 8) Акруговыя камісіі пасля сьверкі пратаколаў з тымі, што маюцца на руках у апанентаў на выбарах, толькі ў выпадку адсутнасці ў іх разыходжанняў зь імі, зацвярджаюць канчатковыя вынікі – яны адразу агалашваюцца, заносцца ў даступныя для ўсіх кампутарныя базы дадзеных ...
- 9) Пасля здачы апошніх пратаколаў з участкаў Акруговыя камісіі маюць канчатковы вынік галасавання, які абвешчаецца ўсім прысутным і СМІ, прадстаўляецца ў выглядзе сумарна вынікавае табліцы па ўсіх участках.

ТАКІМ ЧЫНАМ, кожны суб’ект права, як мінімум, павінен рэальна мець гэтакія права!

Грамадзяне павінны мець магчымасць – рэальна і асэнсавана абіраць на падставе свабоднай і аб’ектыўнай інфармацыі, а кандыдаты – быць абранымі, а не прызначанымі пад “шырмаю выбарнасці” ...

Вынікам мусіць быць – адлюстраваная праз рэальны выбар сапраўдная воля народу, а не клану чыноўнікаў, які пераўтварае гэтакія найважнейшае грамадзянскае і палітычнае права – у бяздонную кармушку для ненажэрнай і нахабнай намэнклятуры ...

Толькі ў выпадку рэальнай выбарнасці - улада стане сапраўды падкантрольнай выбарнікам! Толькі тады яна пачне рэальна служыць людзям! Чыноўнік будзе падкантрольным і абіраемым. У выпадку памылковасці выбару – яго можна будзе адклікаць з займаемае пасады ...

Толькі так, улада можа стаць сапраўды адказнай і эфэктыўнай!

І такой можа быць – толькі дэмакратычная альбо рэальна абіраемая ўлада, сапраўды падкантрольная і адказная, бо залежыць ад выбару і волі народу!

Права быць грамадзянінам у сваёй краіне – у першую чаргу ёсць правам абіраць і быць абраным! Грамадству патрэбен – рэальны выбар і сапраўдныя выбары!

Таму, сёння мы – не пойдзем на чарговы “выбарчы спектакль”! А вы ...!?

Пад вывескай «Выбары - 2008» у Беларусі ...

**ХТО ПРАВА «МАЕ»,
А ХТО АБІРАЕ ... – У БЕЛАРУСІ?!**

«Пад вывескай «Выбары - 2008» у Беларусі, без аглядкі на закон, дзейсныя нормы і міжнародна прызнаныя стандарты права, элементарную мараль і этыку чалавечых узаемаадносін ... – поўным ходам рэалізуецца сцэнар па чарговым неправамерным утрыманьні й пераразьмеркаваньні ўлады».

Калі казаць адкрыта, сапраўды вельмі здзіўляе, што пры ўсёй відавочна касмэтычнай бутафорыі, зь якой кіраўніцтва ЦВК выносіць на публіку ўласныя штучныя намеры рухацца ў кірунку да выбарчае дэмакратызацыі ... – улады паралельна працягваюць дзейнічаць яшчэ больш цынічна й нахабна ...

Гэтак нахабна – што пачынаеш ужо думаць не аб тым, на колькі недэмакратычнымі, закрытымі ці непразрыстымі зьяўляюцца выбарчыя працэдуры..., а якім жа чынам і ў якой дзяржаўнай, судовай ці праваахоўнай інстанцыі Беларусі можна рэальна зафіксаваць усе гэтыя, відавочныя парушэньні выбарчага права, каб зламаць і фальсыфікатары, урэшце, атрымалі па законе?!

Ці ёсьць у краіне інстытуцыя, якая здольная сёньня абараніць нашу грамадзянскую годнасьць, нашае асноўнае грамадзянска-палітычнае

права на свабодны і дэмакратычны выбар?! Адказам будзе – рэальнае дзеянне ..., а не пустыя словы! А практыка, пакуль – сарамліва маўчыць.

Як бачым, ведаючы, што адказнасьці за маніпуляцыі дакумэнтамі ці галасамі выбарнікаў – ніколі не наступае, чыноўнікі разбэшчваюцца да такой ступені, што ўжо зусім адкрыта пачынаюць рабіць, у літаральным сэнсе, невытлумачальна зьдзіўляючы з праўнага пункту гледжаньня й незразумелыя нармальнаму чалавеку рэчы.

Прыходзіцца толькі заўважыць, што факт з праігнараваным уладаю выбарам 108 грамадзянаў, якія вылучылі свайго прадстаўніка ў АВК №66 у Жодзіне (іх зварот проста не разглядалі) – ёсьць толькі аднім з яркіх пацьверджаньняў таго, што, ня гледзячы на «публічныя заявы», учасе распачатага выбарчага працэсу ўлада працягвае выконваць выключна свае, нічога ня маючы з выбарчым правам, «прыватныя задачы».

А пад вывескай «Выбары - 2008» у Беларусі, без аглядкі на закон, дзейсныя нормы і міжнародна прызнаныя стандарты права, элементарную мараль і этыку чалавечых узаемаадносін ... – поўным ходам рэалізуецца сцэнар па чарговым неправамерным утрыманьні й пераразьмеркаваньні ўлады. Бо ўсё, што адбываецца ў гэтых сфэрах, ігнаруючы выбар і волю народа, па-за Канстытуцыйнай і законнай, дэмакратычнай працэдураю ... – нельга кваліфікаваць па іншаму!

**Аляксей Лапіцкі,
Жодзіна.**



ПАДАДЗЕНА СКАРГА Ў КПЧ ААН

Жодзінскі праваабаронца дапамог падаць зварот у Камітэт па Правах Чалавека пры ААН у Жэнэве (Швэйцарыя).
Індывідуальная скарга пададзена па факце неправамернай забароны гарадзкімі ўладамі мірнага мітынгу жыхароў Жодзіна напярэдадні Беларускага “Дня Волі”, што звычайна сьвяткуецца 25 сакавіка 2008 году і скіраваны на падтрымку Незалежнасьці Беларусі, а таксама пакараньня Аляксандра Камароўскага як аднаго з арганізатараў мірнай цэрэмоніі ўскладаньня кветак да абеліску памяці абаронцаў Беларусі “Герой жывуць вечна” на 7 сутак турэмнага зьняволеньня.
Згодна з Міжнародным Пактам аб грамадзянскіх і палітычных правах і Факультатывым пратаколам да яго, кожны грамадзянін пры парушэньні ягоных правоў і свабоды пры бяздзейнасьці нацыянальнай праваахоўнай сыстэмы як паўнаважны суб’ект Міжнароднага права можа шукаць абароны праз КПЧ ААН (Жэнэва, Швэйцарыя).
Рашэньні КПЧ ААН – абавязковыя для выкананьня ...

Дванаццаць патрабаваньняў Эўропы да ўладаў Беларусі - гэта шлях да законнасьці і дэмакратыі, міру і згоды, магчымасьць атрымаць сапраўдную дапамогу для стабільнага разьвіцьця краіны.

Праваабарона



**Аляксей
Лапіцкі**



**Аляксандар
Камроўскі**

Licivny-INFA



ПРАВААБОРОНЦЫ – ЗА СВАБОДНЫ ВЫБАР! ... факты й высновы

Доўгатэрміновыя назіральнікі за выбарамі ў Беларусі, якія адсочваюць сытуацыю з выкананнем заканадаўства й выбарчых працэдураў адзначаюць дзейнасць адмабілізаванае й цалкам падкантрольнае па вэртыкалі, падпарадкаванай дзейснай уладзе структуры, якой без праблемаў можа кіраваць (праз старшыню Гарадзкіх штабоў і групаў па правядзенні выбараў, створаных пры кожным выкананні) вышэйшая кіруючая “чацьвёрка” (!). Акруговыя камісыі, пры гэтым, выглядаюць як паралельны рэгіструюча-выканаўчы орган, які ўяўляе сярэдняю, прамежковую прыступку ў іерархіі дадзенай выканаўча-выбарчай “вэртыкалі” альбо публічна пазыцыруемы орган, які ня можа супярэчыць рашэнням і дзеянням, што прымаюцца й здзяйсняюцца праз гэтую паралельную “выбарчую піраміду”, дзейсную ўчасе любых выбарчых кампаніяў у краіне ...

ПРЫКЛАД – АДКАЗ ЦВК НА СКАРГУ А.ЛАПІЦКАГА, заява якога з 108 подпісамі грамадзянаў на вылучэнне ў склад Акруговай выбарчай камісыі №66 у Жодзіне – была незаконна адхілена і ў парушэнне ВК РБ, нават не разглядалася 14.07.2008г на адпаведным паседжанні ў Менаблвыканкаме.

Нагадаем, заява з 108 подпісамі адпраўлялася замоўным паштовым адпраўленьнем у Менаблвыканкам 07.07.2008г. Аляксеем Лапіцкім і была дастаўлена па прызначэнні 09.07.08 (да 11.07.08), пра што маюцца адпаведныя адзнакі ў дакумэнце, дасланым заяўніку поштаю ў якасці апавяшчэння аб дастаўцы дакумэнтаў. Але на паседжанні Менаблвыканкаму 14.07.2008г. зварот грамадзянаў і А.Лапіцкага абсалютна неправамерна – проста не разглядаўся.

Па выніках апрагэставання стала вядома, што ўлады магывавалі не разгляд несвачасовасцю падачы заявы (быццам яна паступіла 12.07.2008г., пазней устаноўленага тэрміну прыёму заяваў – 11.08.2008г.)

Па дадзеным відавочным факце маніпуляцыі дакумэнтамі выбарчага зместу й парушэнні працэдуры, прапісанай ВК РБ – праваабаронцам былі пададзены заявы ў ЦВК (ад 15.08.2008 - №3/ЦВК-я) і ў Пракуратуру (ад 16.08.2008г. - №1/ЦВК-я).

Атрыманья адказы: №0700/63-2008 ад 22.08.2008 з пракуратуры за подпісам в.а. пракурора Менскай вобласці М.І. Пілінкевіча і №01-09/Л-127 ад 27.08.2008 з ЦВК за подпісам старшыні камісыі Л.М.Ярмошынай.

Але, дадзенае грубае парушэнне ВК РБ і выбарчых правоў грамадзянаў, маніпуляцыя дакумэнтамі выбарчага зместу, выяўленыя пры гэтым, выклікалі толькі СПАЧУВАНЬНЕ кіраўніцы ЦВК

Л.Ярмошынай – і не больш за тое.

Пракуратура Менскай вобласці параіла заяўнікам звяртацца ў суд, а таксама вынесла прадстаўленне кіраўніцтву Менаблвыканкаму й Менаблсавету з прапановаю ўвесці Аляксея Лапіцкага ў склад Жодзінскай акруговай камісыі №66, каб хоць некампэнсавань зздзейсненае чыноўнікамі Менаблвыканкаму грубае парушэнне выбарчага права ...

На дадзенае прадстаўленне пракурора Менаблвыканкам – зусім нічога не адказаў (!?), а старшыня Менаблсавету сп.Герасімовіч – проста не прызнаў уласныя дзеянні неправамернымі й фактычна прадубляваў пачатковы адказ Амелянчука М.М., у якім скажаюцца факты й праглядаюцца ўсе прыкметы звычайнай маніпуляцыі дакумэнтамі выбарчага зместу.

Па выніках апошніх адказаў з ЦВК, Пракуратуры, Менаблсавету Аляксей Лапіцкі й Святлана Лапіцкая 07.09.2008г. – падалі судовы зыск для прызнання неправамернымі дзеянняў прадстаўнікоў выканаўчае ўлады па дадзеным выбарчым пытанні й адмене неправамернага рашэння адміністрацыі.

У пачатку верасня “справядлівы й незалежны” беларускі суд – адмовіўся прымаць заяву з прычыны быццам бы “непадведнаснасці” гэтай справы судам агульнай юрысдыкцыі (!?). Пасля адпаведнага абскарджвання Менскі гарадзкі суд скіраваў дакумэнты абратна ў суд Цэнтральнага раёну для прыяцця заявы згодна закону ... Але й “выбары” ўжо далёка, а судовая скарга быццам згубілася ў “доўгіх, цёмных калідорах нацыянальнага правасудзьдзя”! “АУ-У!” АДЗІНАПРАВІЛЬНЫЯ-я-я!? ДЗЕ Ж ВЫ ... !?



Licivny-INFA

На фота:

- 1) Святлана Лапіцкая – ўчасе назірання на паседжанні Акруговай выбарчай камісыі №66 у Жодзіне ...;
- 2) Квітанцыя па сваечасовай дастаўцы заявы ў Менаблвыканкам ...

Руководитель гомельской организации ОГП Василий Поляков: «Чувство собственного достоинства не позволяет участвовать в этом фарсе»



Долгосрочные наблюдатели ОБСЕ/БДИПЧ посетили Гомельскую область. Кроме встреч с сотрудниками официальных властных структур и избирательных комиссий, наблюдатели беседовали с представителями демократических сил. И прежде всего с теми, кто отказался от участия в «выборах» в качестве кандидатов в депутаты.

«Руководитель миссии наблюдения поинтересовался, почему мы снимаемся на этом этапе с «выборов». Я сообщил, что с самого начала у нас были выдвинуты условия – это включение в состав избирательных комиссий всех наших представителей, это регистрация всех наших кандидатов и, третье, прекращение давления на наших активистов и членов команды кандидатов от единого списка демократических сил. Эти условия не были выполнены.

Чувство собственного достоинства и самоуважение не позволяют кандидатам демократических сил участвовать в этой избирательной кампании, этом фарсе», - заявил в интервью «Радыё Свабода» председатель областной организации Объединенной гражданской партии Василий Поляков, который подал заявление об отказе участвовать в «выборах».

03.09.2008г.

На фота:

Штам і адзнакі аб сваечасовым наступленні дакумэнтаў ...
Пазначана: “Вручено “09”/7 2008г.”
Подпісана: “г.л. спец. Шаранда” і подпіс ...





СВЯТЛАНА ЛАПІЦКАЯ

БОЙКОТ — ОБМАНУ И ПРЕДАТЕЛЬСТВУ!

Представительница Партии БНФ Светлана Лапицкая прямо в помещении Жодинской окружной избирательной комиссии отказалась от участия в выборах в “парламент”, демонстративно отказавшись зарегистрировать свою инициативную группу. В открытом обращении Лапицкая призвала всех высказать недоверие Центризбиркому, нынешнему режиму и не ходить на участки для голосования.

«Этот мой шаг продиктован тем, что для реальных перемен в сторону демократизации избирательного процесса, кроме политических заявлений руководства Беларуси, практически ничего не сделано. Как и ранее, сформированы надежные механизмы для манипуляции голосами избирателей, избирательными комиссиями руководят те же самые лица, которые работали на «план» во всех прошлых избирательных спектаклях...», — заявила Светлана Лапицкая. Светлана Лапицкая была выдвинута в парламент от Партии БНФ.

24.07.2008 года ў памяшканьні Жодзінскай акруговай выбарчай камісыі №66 я, прадстаўніца Партыі БНФ, Святлана Лапіцкая, афіцыйна абвясціла пра сваю адмову ўдзельнічаць у так званых выбарах дэпутатаў у “палату прадстаўнікоў” “нацыянальнага сходу” Рэспублікі Беларусь чацьвёртага скліканьня і – дэманстравальна адмовілася рэгістраваць сваю ініцыятыўную групу.



АДКРЫТЫ ЗВАРОТ СВЯТЛАНЫ ЛАПІЦКАЙ

Гэты мой крок прадэкляраваны тым, што для рэальных пераменаў у бок дэмакратызацыі выбарчага працэсу, акрамя палітычных заяваў кіраўніцтва Беларусі, практычна нічога не зроблена. Як і раней, зфармаваны надзейныя мэханізмы для маніпуляцыяў галасамі выбарнікаў, выбарчымі камісыямі кіруюць тыя ж самыя асобы, што працавалі на “план” ува ўсіх мінулых “выбарчых спектаклях”.

Назіраемыя разыходжаньні ў афіцыйнай рыторыцы і практычных захадах учасе прасоўваньня выбарчага працэсу, не ўключэньне ў склад акруговых выбарчых камісыяў па ўсёй краіне такіх аўтарытэтных і дасьведчаных асобаў, як Станіслаў Шушкевіч, Валянцін Голубеў, Пятро Казлоўскі, Аляксандар Сасноў, Лявон Баршчэўскі ..., у тым ліку ў Жодзіне – Аляксей Лапіцкі (праваабаронца, сябра Сойму ПБНФ) – сьведчыць толькі аб адным – выбараў і на гэты раз не будзе.

Улады, ня глядзячы на афіцыйныя заявы, працягваюць (як публічна прызнаўся “гарант Канстытуцыі”) “зьневажаць свой народ”...

А садзейнічаць падобнаму падману сваім удзелам у чарговым выбарчым фарсе, як чалавек сумленны і адказны, я – адмаўляюся.

Заклікаю ўсіх тых, хто не разгубіў пачуцьцё ўласнае годнасьці, выказаць свой недавер кіраўніцтву ЦВК, цяперашняму рэжыму і не хадзіць на выбарчыя ўчасткі, не ўдзельнічаць у падложным спектаклі, сканцэнтраваць свае намаганьні на адстойваньні права на рэальны, свабодны і дэмакратычны выбарчы працэс, на свабодныя і дэмакратычныя выбары ў Беларусі.

Licviny-INFA

Я, Святлана Лапицкая, сябра ПБНФ, праваабаронка і грамадзкая актывістка, удзельніца ў выбарчых кампаніях 2001, 2003, 2004 і 2006 г.г. – здымаю сваю кандыдатуру не на карысьць нейкага іншага прадстаўніка ў будучым “палітычна-намэнклятурным фарсе”, гэта было б абсурдным яшчэ й таму, што ўсе вылучаемыя кандыдатуры з Жодзіна і Смалявічаў сёлета – не выклікаюць даверу як сапраўды самастойныя і незалежныя палітычныя фігуры.

Годная дэмакратычная альтэрнатыва не можа зьявіцца пакуль выбары не стануць рэальнымі, пакуль мы не навучым уладу паважаць кожнага з нас, нашыя правы і свабоды, свой народ.

Паставіць на месца “зарваўшагася чыноўніка” можна толькі сілаю

грамадзянскага супраціву – нутранай чысьціні й несакрушальнае веры ў абавязковую перамогу праўды, права й нацыянальнай еднасьці ... Толькі шырокі грамадзкі бойкот плянуемага ў нашай краіне чарговага зьдзеку з выбарчага й грамадзянскага права можа спыніць далейшае паглыбленьне краіны ў бездань падману, дыктаў і здрады. Толькі так, можна прымусіць чынавенства ўзгадаць пра сапраўдную адказнасьць перад уласнымі выбарнікамі, перад кожным з нас і Беларускамі народам. Падман і падмена – там, дзе вузкі “клан чыноўнікаў” узурпаваў права і праз зманапалізаваньня СМІ выказваецца ад імя ўсяго народу.

Але трэба дакладна разумець, што Беларускі народ – гэта не “група адзінадумцаў” (!?). Народ ня можа быць “партыяй” ці нейкім прыдатка да “партыі ўлады”! Як сёньня гэта спрабуе прыпадносіць афіцыйная прапаганда. У Канстытуцыі Беларусі ёсьць наўпростая забарона на падобны ідэялічны манапалізм дзяржавы і, як след, абавязковасьць падобнага “народнага адзінадумства”.

Наш народ – не аморфная шэрая маса клонаў альбо марыянэтак, не “ідэялічная прыслуга” ля “трону” ўлады. Наш народ – таленавіты, моцны й непераможны. Ён – разнастайны, талерантны і салідарны. І ня трэба



АДКРЫТЫ ЗВАРОТ ...

І ДААА І А АУААД

“апрацаць” яго ў “брудную вопратку ката”, узбройваць “сякераю адзінадумства й правільнасці”, скіроўваць супраць надуманых ворагаў – “іншадумцаў”! Наша моц – у салідарным адзінстве – адзінстве ЗА ПРАЎДУ, ГОДНАСЫЦЬ І ЗА СВАБОДУ! У тым ліку – СВАБОДУ ДУМКІ І СЛОВА! Адзінымі мы можам быць толькі ў сваім салідарным імкненні быць свабоднымі, годнымі й заможнымі – жыць у адзінай свабоднай, мірнай і дэмакратычны Беларусі.

Усё іншае – ад Лукавага. Гэта – працяг шляху да бязконцага, злачыннага расколу грамадства. Але ў нас не павінна быць падзелу на “народ” і “ўсіх астатніх”, на “правільных” і “апазыцыйных” грамадзянаў (апошнія – Беларусы – ужо зараз, быццам эмігранты ўва ўласнай краіне ...). Таму, у нас няма большага ворага ў краіне, чым падобная “усеагульнанародная афіцыйная правільнасць” – яна ёсць пачаткам і працягам неправамернае практыкі “пераследу за іншадумства” ...

Адзінымі мы можам быць толькі ў свабоднай, незалежнай і дэмакратычнай Беларусі, якая памятае, адэкватна ўспрымае і разумее, як урокі гіторыі, гэтак і сучаснасць, ідзе ў ногу з часам, прырастае сябрамі, а не стварае новых і новых ворагаў ...

Таму, я заклікаю да супраціву цяперашняму цыннізму й нахабству, зь якімі ўлады рыхтуюцца ў чарговы раз падмануць і яшчэ больш разьяднаць беларускае грамадства. Я заклікаю да супраціву падлогу й здрадзе, зь якімі ў Беларусі насюваецца кланавая-алігархічны падзел маёмасці на новай стадыі – “правільнай беларускай прыхватызацыі” ...

Як без права свабоднага выбару можна заставацца гаспадаром на сваёй уласнай зямлі, быць сапраўдным грамадзянінам ва ўласнай дзяржаве?

Байкот не выбараў, але выбарчага фарсу патрэбен, як рашучы аргумент супраціву – для дасягнення зьменаў у афіцыйных трактоўках палажэнняў Выбарчага Кодэксу РБ, для прыняцця дакладна прапісанай дэмакратычнай працэдурны па фармаванні збалансаваных па складзе, самастойных выбарчых камісіяў, для правядзення ўсіх этапаў выбарчага працэсу пад пільным праўным кантролем грамадства. Беларусі, як паветра, сёння патрэбны рэальная свабода СМІ, свабода слова і думкі, мірных мітынгаў і сходаў, асацыяцыяў ..., свабода выбару, безь якіх немагчыма ратацыя на любых узроўнях улады, грамадзянская актыўнасць і зваротная сувязь з выбарнікамі, сапраўдны НАРОДНЫ КАНТРОЛЬ за чынавенствам, рост праўнай культуры й адказнасці, ўпэўненасці ў дзейснае сіле права ...

Прадстаўнік Жодзінскага рэгіёну ў “парлямэнце” (як і іншых рэгіёнаў Беларусі) павінен быць прынцыповым і сьмелым чалавекам, актыўным абаронцам нашых грамадзянскіх правоў і свабод, а не кантралюемай пешкаю ў руках ідэалогічных адзідзелаў і намэнклятурнай аўтакратыі. Любога рангу чыноўнік ва ўладзе – абавязаны жыць па дзейных у краіне законах. Спецслужбы – павінны служыць дзяржаве й народу, быць падсправаздачнымі й

кантралявацца грамадствам, якое мусіць пазбавіцца страху, палітычнага пераследу й дыктату.

Я цалкам падзяляю думку тых палітыкаў і праваабаронцаў, у тым ліку свайго мужа, адзінадумцы й сябра, Аляксея Лапіцкага, які ўпэўнены ў тым, што кожны, хто сваім удзелам падтрымае будучы “выбарчы фарс” у Беларусі, так ці іначай, будзе вымушаны гуляць па правілах дзейснага рэжыму ... А апошні сёння, проста, спрабуе купіць міравую супольнасць за некалькі верагодных “незалежнікаў” у “парлямэнце”, якіх “толькі ён” можа “працягнуць” туды і “толькі за вушы” ...

“Але выйграць СВАБОДУ, выйграць ПАВАГУ ДА СЯБЕ, давер у сваіх дзяцей, выйграць БУДУЧУЮ, САПРАЎДЫ СВАБОДНУЮ І МОЦНУЮ СВАІМ АДЗІНСТВАМ БЕЛАРУСЬ – нельга, гуляючы па правілах ЦЫНІЗМУ, ХЛУСЬНІ І ЗДРАДЫ ...

**Нам патрэбны – спраўдныя выбары!
БАЙКОТ – ПАДМАНУ І ЗДРАДЗЕ!**

МЫ – БЕЛАРУСЫ! І МЫ – ЛІЦВІНЫ!

**МЫ – СПАТКАЕМЦЫ НАШАЙ ВЯЛІКАЙ
І ВОЛЬНОЙ БАЦЬКАЎШЧЫНЫ!**

БУДЗЬМА РАЗАМ І – ПЕРАМОЖАМ!

ЖЫВЕ БЕЛАРУСЬ!”

Працяг, пачатак на стар.1-2

Як не імкнулася “прыгожа пахнуць” і выглядаць гэтка “хлебасольная на запрашэнні” “народная намэнклятура”.

нават 3-пад трайнага слою зялёнай “маслянай фарбы” і “кітайскага глянцу святочных абгортак”, уважліваму глядачу адкрывалася “тхлявая сутнасць” і “спрахнелы прымітывізм” падману, на якім яшчэ нешта спрабуе пабудаваць і “шчыра” разважае пра “правільную дэмакратыю” і “няправільную апазыцыю” зусім ардынарны, прадказальны да “апошняй інтанацыі ў голасе” ці літары ў “Дэкрэце №13” – беларускі аўтарытарызм ...

Адносіны да ўласных грамадзянаў, да ўласных абавязкаў і адпаведнай адказнасці – лакмусавая паперка, якую не схаваеш за нацягнутымі ўсмяшкамі ці “праўдзівым” выглядкам “БэТэ-шных карцінак” ... Ніхто не купляецца больш на падобныя пустышкі.

Пара асэнсаваць, што ключ да паспяховаасці дзяржавы Беларусь і ейных грамадзянаў (кожнага з нас, а не апазыцыянераў ці намэнклятурных-вэртыкальнікаў), ключ да даўгачаканага міру й дабрабыту, упэўненага спакою ў грамадстве ... – у самой улады, ейнай самапавазе й адпаведнай павазе да ўласных грамадзянаў, да Беларускага народу.

“Мяч” (альбо “шайба”, як каму гэта бачыцца) – на баку рэжыма. І ўся адказнасць за лёс краіны – ува ўладу трымаючых. А правілы гульні – толькі адны ... Яны даўно прапісаныя, падпісаныя й абавязковыя для выканання ўсімі ...

Трымай слова! Выконвай узятая краінаю дамоўныя абавязкі ў адносінах да ўласных людзей, грамадзянаў ... Рэальна прызнай, гарантуй і безумоўна, сумленна рэалізуйвай практычна вядомыя агульнапрызнаныя прынцыпы й нормы міжнароднага права – прапісаныя ў міжнародных дамовах і Канстытуцыі праўныя імператывы ...

Альбо гэтак, альбо – “футбол” адмяняецца ...
Дый любімы “прэзыдэнскі хакей” – у адны вароты – таксама ...

Licviny-INFA,
Жодзіна





Эўрапейскі парлямэнт ухваліў рэзалюцыю па Беларусі

Учора раніцай Эўрапейскі парлямэнт ухваліў рэзалюцыю па Беларусі, якая абмяркоўвалася на ўчорашніх дэбатах. Праект быў падрыхтаваны і ўнесены на разгляд пяцьцю фракцыямі Эўрапарлямэнту. Ён быў ухвалены абсалютнай большасьцю галасоў. “За” прагаласавалі 597 дэпутатаў, 31 — “супраць”, 22 дэпутаты ўстрымаліся.

У рэзалюцыі Эўрапарлямэнт заклікае выканаўчыя органы Эўразьвязу спрасьціць працэдуру атрымання эўрапейскіх візаў для грамадзян Беларусі, а таксама прыпыніць візавыя санкцыі Эўразьвязу супраць некаторых беларускіх чыноўнікаў на паўгоду, каб за гэты час у Беларусі быў перагледжаны дыскрымінацыйны закон аб сродках масавай інфармацыі. Пры гэтым прапанова прыпыніць візавыя санкцыі не датычыцца асоб, што ўдзельнічалі ў парушэньнях дэмакратычных выбарчых стандартаў і правоў чалавека.

У рэзалюцыі Эўрапарлямэнт вітае вызваленыя палітвязьняў Аляксандра Казуліна, Андрэя Кіма і Сяргея Парсюкевіча, а таксама называе ўмовы верасьнёўскіх парлямэнцкіх выбараў у Беларусі значна лепшымі, чым падчас выбараў 2004 і 2006 году. Пры гэтым, аднак, у рэзалюцыі выказваецца “глыбокае расчараваньне” тым, што ў Беларусі не адбылося дэмакратычных зьменаў, на якія спадзяваўся Эўразьвяз, і што, нягледзячы на невялікія паляпшэньні, выбары не адпавядалі стандартам Арганізацыі бясьпекі і супрацоўніцтва ў Эўропе.

Эўрапарлямэнт таксама заклікаў беларускія ўлады правесці сапраўды дэмакратычныя выбары ў адпаведнасьці зь міжнароднымі стандартамі і для гэтага, сярод іншага, даць прадстаўнікам усіх партыяў доступ да выбарчых камісіяў на ўсіх узроўнях, а таксама скасаваць працэдуру датэрміновага галасаваньня, ці прынамсі забясьпечыць асобны падлік і запіс ў выбарчых пратаколах галасоў з датэрміновага галасаваньня.

У рэзалюцыі таксама ўтрымліваецца заклік да беларускага ўраду паважаць правы чалавека і для гэтага скасаваць шэраг артыкулаў крымінальнага кодэксу, якія выкарыстоўваюцца для рэпрэсій, устрымацца ад перасьледу беларускіх студэнтаў, якія вучацца за мяжой пасля выключэньня зь беларускіх ўнівэрсытэтаў за грамадскую дзейнасьць, а таксама зьняць перашкоды на шляху рэгістрацыі няўрадавых арганізацый.

Эўрапарлямэнт таксама вітаў тое, што, нягледзячы на вялікі ціск, Беларусь не прызнала незалежнасьці Абхазіі і Паўднёвай Асэтыі. У рэзалюцыі выказваецца асуджэньне таго, што Беларусь адзіная сярод краінаў Эўропы захоўвае сьмяротнае пакараньне.

Праваабаронцы за свабодныя выбары. НАРОДНАЯ ініцыятыва “За свабодны выбар!”

Паводле, Радые СВАБОДА

Олег Гулак: «Формирование окружных комиссий проходило в закрытом режиме»

Правозащитники отмечают непрозрачность формирования окружных избирательных комиссий.

Формирование окружных избирательных комиссий завершилось 14 июля. По данным секретаря Центризбиркома Николая Лозовика, в их состав включено 38 представителей оппозиционных партий: 17 активистов Объединенной гражданской партии, 5 — Партии БНФ, 10 — Партии коммунистов Белорусской, 6 — Белорусской социал-демократической партии (Грамада).

Как отметил в интервью БелаПАН председатель общественного объединения “Белорусский Хельсинкский комитет” (БХК) Олег Гулак, то, что 38 активистов демсил вошли в окружные избирательных комиссии, — “хороший показатель”. На прошлых “парламентских выборах”, напомнил он, членами окружных комиссий стали всего 22 активиста оппозиции. Таким образом, “увеличение наблюдается почти на треть”, отметил О.Гулак. Вместе с тем, по его словам, правозащитников “беспокоит то, что формирование комиссий проходило в фактически закрытом режиме”.

Кроме того, по сведениям БХК, практически на все заседания по формированию комиссий не смогли попасть наблюдатели и журналисты. “Решения о формировании комиссий принимались буквально за полчаса. Нам неизвестно, какая там была процедура, как принимались решения. Формально, конечно, на этих заседаниях присутствие наблюдателей не обязательно, однако в таком случае невозможно говорить о прозрачности фактически первого этапа избирательной кампании”, — считает О.Гулак.

В свою очередь, вице-президент Международной федерации прав человека **Алесь Беляцкий** отмечает: “Комиссии сформированы по тому же принципу, по которому они формировались во время предыдущих “избирательных кампаний” — и президентской, и парламентской. Конечно, то, что представителей политических партий в них сейчас больше, обнадеживает — но только в том плане, что мы будем знать, как работают 38 из 110 окружных избирательных комиссий. Больше мы ничего не добьемся”.

А.Беляцкий также считает, что наличие одного представителя демократических сил в комиссии, состоящей из 13 человек, “ничего не решает”. “В идеале комиссия должна состоять из представителей заинтересованных политических партий и организаций”, — полагает правозащитник.

Праваабаронца з Жодзіна, Аляксей Лапіцкі, дадае, што ягоная кандыдатура пры фармаваньні Жодзінскай акруговай камісіі №66 у парушэньне законнай працэдуры ў Менскім аблвыканкаме — зусім не разглядалася. Ігнаруючы волю грамадзянаў, парушаючы выбарчыя правы жодзінцаў і ВК РБ, улады пайшлі на просты (верагодна звычайны для іх) падлог дакумэнтаў выбарчага зьместу й маніпуляцыю фактамі толькі для таго, каб неяк апраўдацца. Так, начальнік Галоўнага арганізацыйна-кадравага адзядзелу выканкама Міхал Амелянчук у сваім афіцыйным адказе на прагэст патлумачыў, што кандыдатура не разглядалася таму, што неабходныя дакумэнты для вылучэньня ў склад АВК №66 дастаўлены поштаю ўжо пасля належнага тэрміну рэгістрацыі, 12.08.08.

Аднак, у праваабаронцы маецца на руках дакумэнт, які сьведчыць зусім пра іншае: адпраўлены 07.08.08 ліст з подпісамі грамадзянаў быў перададзены па прызначэньні не 12.08.08, а ўжо праз 2 дні пасля адпраўкі, 09.08.08.

Па факце дадзенай маніпуляцыі фактамі й дакумэнтамі выбарчага зьместу, праваабаронца Аляксей Лапіцкі ўжо скіраваў адпаведныя заявы ў ЦВК і Пракуратуру Менскай вобласці.

Як лічыць Аляксей Лапіцкі, дадзены факт красамоўна паказвае, як проста “загартаваная гадамі безадказнасьць” чыноўнікаў прыводзіць да кардынальных зьменаў у спосабах мысьленьня — з нармальных на крымінальныя. Падмена законных выбарчых працэдураў цалкам відавочнымі неправамернымі дзеяньнямі, а выбарчага права грамадзянаў — карпаратыўна-кланавай мэтазгоднасьцю чыноўнікаў — становіцца ўжо цяжка схаванай звычайна й спосабам захаваньня ва ўладзе... Не зробіш — станеш белаі варонаю, пойдзеш супраць сыстэмы.

Гэта толькі чарговы раз дэманструе, з кім даводзіцца мець справы прадстаўнікам апазыцыі, адкрывае вочы аматарам “тэлевізійных казак” на выбарчыя рэаліі так званнага самага дэмакратычнага, празрыстага й адкрытага ў сьвеце, выбарчага працэсу ў Беларусі ...

(Выкарыстаны правапіс арыгіналаў)



Незалежнае выданьне грамадзкай супольнасьці Жодзіна
(Выдавецкая ініцыятыва “Мы - Ліцвіны” і агенцыя Licviny-INFA)

Адрас рэдакцыі:
222160 Жодзіна, а/с 201
E-mail: c_licviny@tut.by

Наклад 299 асобнікаў.
Рэдактар АЛЕСЬ ВОЛЬНЫ

Пры перадруку спасылка на выданьне і першакрыніцу абавязковая.

